

**சாராம்சம்:** இனிய குழந்தைகளே, ஒரேயொரு தந்தையே முதல் இலக்க நடிசுராவார். தூய்மையற்றவர்களைத் தூய்மையாக்குவதே அவரது செயலாகும்(act). தந்தையைப் போன்று வேறு எவராலும் நடிக்க முடியாது.

**கேள்வி:** சந்நியாசிகளின் யோகம் பௌதீகமானது. ஆன்மீக யோகத்தை தந்தை எவ்வாறு உங்களுக்குக் கற்பிக்கிறார்?

**பதில்:** சந்நியாசிகள் பிரம்மத்துவத்துடன் யோகம் செய்வதற்கு உங்களுக்குக் கற்பிக்கின்றனர். ஆயினும் அது ஒரு வசிப்பிடமும், அது ஒரு பௌதீக யோகமுமாகும். பஞ்சதத்துவங்கள் பரம் என அழைக்கப்படுவதில்லை. குழந்தைகளாகிய நீங்கள் பரமாத்மாவுடன் யோகம் செய்வதாலேயே, உங்கள் யோகம் ஆன்மீகமானதாகும். தந்தையினால் மாத்திரமே இந்த யோகத்தைக் கற்பிக்க முடியும். அவர் மாத்திரமே உங்கள் ஆன்மீகத் தந்தையாக இருப்பதால், வேறு எவராலும் இதைக் கற்பிக்க இயலாது.

**பாடல்:** நீங்களே அன்புக்கடல். நாங்கள் ஒரு துளிக்காக ஏங்குகின்றோம்...

ஓம் சாந்தி. பலர் 'ஓம்சாந்தி' எனக் கூறுகின்றார்கள். அதாவது தாங்கள் "ஆத்மாக்கள்" என்ற தங்களின் அறிமுகத்தைக் கொடுக்கிறார்கள். ஆயினும் அவர்களாலும் அதைப் புரிந்து கொள்ள முடிவதில்லை. "ஓம்சாந்தி" என்ற வார்த்தைக்கு அவர்கள் பல அர்த்தங்களை உருவாக்கி உள்ளார்கள். சிலர் ஓம் என்பதன் அர்த்தம் கடவுள் எனக் கூறுகிறார்கள். அது சரியல்ல! ஆத்மாவே "ஓம்சாந்தி" என்று கூறுகிறார். ஆத்மாவாகிய எனது ஆதி தர்மம் அமைதி. இதனாலேயே "ஆத்மாவாகிய நான், அமைதியின் சொருபம்" எனக் கூறப்படுகிறது. இது எனது சரீரம். இதனூடாகவே நான் செயல்களைச் செய்கிறேன். இது மிகவும் இலகுவானது! தந்தையும் "ஓம்சாந்தி" என்றே கூறுகிறார். எவ்வாறாயினும் நானே அனைவரின் தந்தையாகவும், நானே விதையாகவும் இருப்பதால் படைப்பின் விருட்சமாகிய கல்ப விருட்சத்தின் ஆரம்பம், நடு, இறுதியைப் பற்றி எனக்குத் தெரியும். நீங்கள் ஒரு விருட்சத்தைப் பார்க்கும்போது, அதன் ஆரம்பம், நடு இறுதியைப் பற்றிப் புரிந்துகொள்கின்றீர்கள். அந்த விதை உயிரற்றது. தந்தை விளங்கப்படுத்துகிறார்: இது கல்ப விருட்சம். இதன் ஆரம்பம், நடு, இறுதியைப் பற்றி உங்களுக்குத் தெரியாது. எனக்கு அது தெரியும். நான், ஞானக்கடல் என அழைக்கப்படுகின்றேன். நான் இங்கு அமர்ந்திருந்து ஆரம்பம், நடு, இறுதியின் இரகசியத்தைக் குழந்தைகளாகிய உங்களுக்கு விளங்கப்படுத்துகிறேன். இது ஒரு நாடகம், இது நாடகம் எனவும், நீங்கள் அதில் நடிக்கர்கள் எனவும் கூறப்படுகிறது. தந்தை கூறுகிறார்: நானும் ஒரு நடிசுரனே. குழந்தைகள் கூறுகிறார்கள்: ஓ தூய்மையாக்குபவராகிய பாபாவே, ஒரு நடிசுராகி இங்கே வாருங்கள்! வந்து தூய்மையற்றவர்களைத் தூய்மை ஆக்குங்கள்! தந்தை கூறுகிறார்: இப்பொழுது நான் நடிக்கிறேன். இச்சங்கமயுகத்திலேயே எனது பாகம் இருக்கிறது. எனக்கெனச் சொந்தமாக ஒரு சரீரம் இல்லை. நான் இச்சரீரத்தின் மூலமாக நடிக்கிறேன். எனது பெயர் சிவன். அவர், தனது குழந்தைகளுக்கு மாத்திரமே விளங்கப்படுத்துகிறார். மிருகங்களுக்கோ அல்லது குரங்குகளுக்கோ என ஒரு பாடசாலை இல்லை. எவ்வாறாயினும், தந்தை கூறுகிறார்: மனிதர்களுக்கு ஐந்து விகாரங்கள் இருப்பதால், அவர்களின் முகம் ஒரு மனிதனைப் போல் இருந்தாலும், அவர்களின் செயல்களோ ஒரு குரங்கைப் போன்று இருக்கிறது. தந்தை குழந்தைகளுக்கு விளங்கப்படுத்துகிறார்: அவர்கள் அனைவரும் தங்களைத் தூய்மையற்றவர்கள் எனக்கூறுகிறார்கள். ஆனால், அவர்களுக்குத் தங்களைத் தூய்மையற்றவர் ஆக்கியது யார் என்பதோ, யார் வந்து, தங்களைத் தூய்மையாக்குகிறார் என்பதோ தெரியாது. தூய்மையாக்குபவர் யார்? யாரை, அவர்கள் கூவி அழைத்தார்கள்? அவர்கள் எதையும் புரிந்து கொள்வதில்லை! தாங்கள் அனைவரும் நடிசுரர்கள் என்பதை அவர்கள் புரிந்து கொள்வதில்லை. ஆத்மாவாகிய நான், (சரீரமாகிய) இந்த ஆடையை அணிந்து ஒரு பாகத்தை நடிக்கிறேன். ஆத்மாக்கள் பரந்தாமத்திலிருந்து வந்து, தங்கள் பாகங்களை நடிக்கின்றனர். முழு நாடகமுமே பாரதத்தை அடிப்படையாகக் கொண்டது. பாரதம், தூய்மையாக இருந்தது. யார் பாரதத்தைத் தூய்மையற்றதாக்கியவர்? இராவணனே. இலங்கையில் இராவணனின் இராச்சியம் இருந்ததாக அவர்கள் பாடுகிறார்கள். தந்தை உங்களை எல்லையற்றதிற்கு அழைத்துச் செல்கிறார். ஓ குழந்தைகளே, இந்த முழு உலகமுமே எல்லையற்ற இலங்கை (தீவு). அந்த இலங்கையோ (நாடு) எல்லைக்குட்பட்ட இலங்கை. இந்த எல்லையற்ற தீவில் இராவண இராச்சியமே இருக்கிறது. முதலில் அது இராம இராச்சியமாகவும், அது இப்பொழுது இராவண இராச்சியமாகவும் இருக்கிறது. குழந்தைகள் வினவுகிறார்கள்: பாபா, கடவுளின் (இராமரின்) இராச்சியம் எங்கே இருக்கிறது? தந்தை பதிலளிக்கிறார்: குழந்தைகளே, அது இங்கு இருந்தது. மீண்டும் அதை எல்லோரும் விரும்புகிறார்கள். பாரத மக்களாகிய நீங்கள், இந்து சமயத்தவர்கள் அல்லர். நீங்கள் ஆதி சனாதன தேவி தேவதா தர்மத்தைச் சார்ந்தவர்கள். இனிமையிலும் இனிமையான, அன்பான, நீண்ட காலம் பிரிந்திருந்து இப்பொழுது கண்டெடுக்கப்பட்ட குழந்தைகளே, ஆரம்பத்தில் நீங்கள் மாத்திரமே பாரதத்தில் இருந்தீர்கள். உங்களுக்குச் சத்திய யுக இராச்சியத்தை யார் கொடுத்தது? உங்கள் ஆஸ்தியை நிச்சயமாக, தந்தையாகிய சுவர்க்கக் கடவுளே உங்களுக்குக் கொடுத்தார். பலர், மதம் மாற்றப்பட்டு விட்டார்கள் என்று தந்தை விளங்கப்படுத்துகிறார். இங்கு, முஸ்லீம்களின் இராச்சியம் இருந்த போது, அவர்கள் பலரை முஸ்லீம்களாக மாற்றி விட்டனர். கிறிஸ்தவர்களின் இராச்சியம் இருந்த போது, பலர் கிறிஸ்தவர்கள் ஆக்கப்பட்டனர். இங்கு, பௌத்தர்களுக்கென ஒரு இராச்சியம் இல்லாத போதும், பலர் பௌத்தர்களாகி விட்டனர். அவர்கள் அந்தச் சமயத்திற்கு மாற்றப்பட்டனர். ஆதி சனாதன தேவி தேவதா தர்மம் மறைந்து போன பின்னரே, அது மீண்டும் ஒரு முறை ஸ்தாபிக்கப்படலாம். பாரதத்திலுள்ள மக்களுக்குத் தந்தை கூறுகிறார்: இனிமையிலும் இனிமையான குழந்தைகளே, நீங்கள் அனைவரும், ஆதி சனாதன தேவி தேவதா தர்மத்தைச் சார்ந்தவர்கள். நீங்கள் 84 பிறவிகளை எடுத்தீர்கள். நீங்கள்

பிராமண, தேவ, சத்திரிய குலங்களினூடாகச் சென்றீர்கள். நீங்கள் தேவ குலத்தினுள் செல்வதற்காக இப்பொழுது பிராமண குலத்தினுள் வந்துள்ளீர்கள். அவர்கள் பாடுகிறார்கள்: தேவர்கள் ஆகவுள்ள பிராமணருக்கு வந்தனங்கள். அவர்கள் முதலில் பிராமணர்களின் பெயரைக் குறிப்பிடுகிறார்கள். பிராமணர்களே, பாரதத்தைச் சுவர்க்கம் ஆக்கினார்கள். இதுவே பாரதத்தின் புராதன இராஜயோகம் ஆகும். ஆதியில் இருந்த இராஜயோகமே, கீதையில் குறிப்பிடப்பட்டுள்ளது. கீதையின் யோகத்தை கற்பித்தவர் யார்? பாரதத்திலுள்ள மக்கள் அதை மறந்து விட்டனர். தான் குழந்தைகளாகிய உங்களுக்கே யோகம் கற்பித்ததாகத் தந்தை விளங்கப்படுத்துகிறார். இது ஆன்மீக யோகம். ஏனைய யோகங்கள் யாவும் பௌதீகமானவை. சந்நியாசிகள் பௌதீகமான யோகத்தையும், பிரம்ம தத்துவங்களுடன் எப்படி யோகம் செய்வது என்பதையும் கற்பிக்கிறார்கள். அது தவறானது. பிரம்ம தத்துவம் ஒரு வசிப்பிடமாகும். அது பரமாத்மா அல்ல. அவர்கள் தந்தையை மறந்து விட்டனர். நீங்களுமே அவரை மறந்து விட்டீர்கள். நீங்கள், உங்கள் சுயதர்மத்தை மறந்து விட்டீர்கள். இதுவும் நாடகத்தில் நிச்சயிக்கப்பட்டிருக்கிறது. வெளிநாடுகளில் எந்த யோகமுமே இருக்கவில்லை. ஹத்த யோகமும், இராஜ யோகமும் இங்கேயே உள்ளன. துறவுப் பாதையில் உள்ள சந்நியாசிகளால் உங்களுக்கு இராஜ யோகத்தைக் கற்பிக்க இயலாது. அதை அறிந்து கொண்டவர்களால் மாத்திரமே அதைக் கற்பிக்க முடியும். சந்நியாசிகள் தங்கள் இராச்சியத்தையே கைவிட்டுச் செல்கிறார்கள். அரசன் “கோபிசாந்தின்” உதாரணமும் இருக்கிறது. அவர் தனது இராச்சியத்தைத் துறந்து காட்டிற்குச் சென்றார். அவரைப் பற்றிய கதை ஒன்று இருக்கிறது. சந்நியாசிகள் இராச்சியத்தையே துறக்கும்படி செய்வதால், அவர்களால் எப்படி இராஜ யோகத்தைக் கற்பிக்க முடியும்? இப்பொழுது, விருட்சம் முழுவதுமே உக்கிய நிலையை அடைந்து விட்டது. இப்பொழுது அது விழுகின்ற நிலையில் உள்ளது. முழுமையாக உக்கிய நிலையை அடையும் ஒரு விருட்சம் முடிவில் வெட்டி வீழ்த்தப்படும். அதைப் போலவே, இந்த மனித உலக விருட்சமும் தமோபிரதான் நிலையில் உள்ளது; அதற்கு எந்தச் சக்தியுமே இல்லை. அது நிச்சயமாக அழிக்கப்படும் அதற்கு முன்னர் ஆதி சனாதன தேவி தேவதா தர்மம் இங்கு ஸ்தாபிக்கப்பட வேண்டும். சத்திய யுகத்தில் எவரும் சீரழிந்த நிலையில் இருக்க மாட்டார்கள். மக்கள் வெளிநாடுகளுக்குச் சென்று யோகத்தைக் கற்பிக்கிறார்கள். ஆனால் அது ஹத்த யோகமே. அவர்களுக்கு எவ்வித ஞானமும் இல்லை. பலவிதமான ஹத்த யோகங்கள் உள்ளன. இது இராஜ யோகம். இது ஆன்மீக யோகம் என அழைக்கப்படுகிறது. மற்றையவை யாவும் பௌதீகமான யோகங்களே. அந்த யோகத்தை மனிதர்கள், மனிதர்களுக்குக் கற்பிக்கின்றனர். தந்தை, குழந்தைகளாகிய உங்களுக்கு விளங்கப்படுத்துகிறார்: உங்களுக்கு இந்த இராஜ யோகத்தை ஒரு முறை மாத்திரமே கற்பிக்கிறேன். வேறு எவராலுமே அதை, உங்களுக்குக் கற்பிக்க இயலாது. ஆன்மீகக் குழந்தைகளாகிய உங்களுக்கு, ஆன்மீகத் தந்தை கற்பிக்கிறார்: சதா என்னை மாத்திரமே நினைவு செய்வதால், உங்கள் பாவங்கள் அழிக்கப்படும்! ஹத்த யோகிகளால், ஒரு போதும் இதைக் கூற இயலாது. தந்தை, ஆத்மாக்களுக்கு விளங்கப்படுத்துகிறார். இது புதியது. தந்தை இப்பொழுது உங்களை ஆத்ம உணர்வுடையவர்கள் ஆக்குகிறார். தந்தைக்கென ஒரு சரீரமில்லை. அவர், இவரது சரீரத்தினுள் பிரவேசித்து இவரது பெயரை மாற்றுகிறார். ஏனெனில், இவர் மரணித்து வாழ்கிறார். இல்லறத்தில் உள்ளவர்கள் சந்நியாசிகளாகும் போது, “மரணித்து வாழ்கிறார்கள்”. அவர்கள் இல்லற ஆச்சிரமத்தை விட்டு விலகித் துறவறப் பாதையில் செல்கிறார்கள். நீங்கள் மரணித்து வாழும் போது, உங்கள் பெயரும் மாற்றப்படுகிறது. ஆரம்பத்தில் அனைவருக்கும் பெயர்கள் கொடுக்கப்பட்டன. அவர்களின் சிலர் இந்த ஞானத்தைக் கேட்கும் போது வியப்படைந்து மற்றவர்களுக்கும் கூறிய பின்னர் விலகிச் சென்று விட்டார்கள். அவர்கள் வருவதை நிறுத்தி விட்டனர். இதனாலேயே தந்தை கூறுகிறார்: நான் அவர்களுக்கு ஒரு பெயரைக் கொடுத்த பின்னர் அவர்கள் ஓடிப் போனால் அது பயனற்று விடுகிறது! ஆரம்பத்தில் வந்தவர்களின் பெயர்கள் மிகவும் மகிழ்ச்சியூட்டக் கூடியவை. இப்பொழுது அவர்களுக்கு அத்தகைய பெயர்கள் கொடுக்கப்படுவதில்லை. இங்கு நிரந்தரமாக இருப்பவர்களுக்கே பெயர்கள் கொடுக்கப்படுகின்றன. பலருக்குப் பெயர்கள் கொடுக்கப்பட்டன. ஆனால் பின்னர், அவர்கள் தந்தையை விட்டுவிலகிச் சென்று விட்டனர். இதனாலேயே பெயர்கள் இப்பொழுது மாற்றப்படுவதில்லை. தந்தை விளங்கப்படுத்துகிறார்: இந்த ஞானம், கிறிஸ்தவர்களின் புத்தியிலும் இருக்கிறது. அசரீரியான தந்தையே வந்து, பாரதத்தின் யோகத்தைக் கற்பித்தார் என்பதை அவர்கள் புரிந்து கொள்வார்கள். தந்தையை நினைவு செய்வதாலேயே பாவங்கள் அழிக்கப்படும். பின்னர் நாங்கள் வீடு திரும்புவோம். இந்தத் தர்மத்தைச் சார்ந்தவர்களாக இருந்து பின்னர் வேறு சமயத்திற்கு மாற்றப்பட்டவர்கள் வந்து இங்கே இருப்பார்கள். மனிதர்களால் மனிதர்களுக்கு ஜீவன்முக்தி அளிக்க முடியாது. என்பதை நீங்கள் புரிந்து கொள்கிறீர்கள். இந்த தாதாவும் ஒரு மனிதரே. அவருமே கூறுகிறார்: என்னால் எவருக்குமே ஜீவன் முக்தியை அளிக்க முடியாது. தந்தையின் நினைவில் இருப்பதாலேயே, எங்களால் ஜீவன்முக்தியைப் பெற முடியுமென இந்த பாபா எங்களுக்குக் கற்பிக்கிறார். தந்தை கூறுகிறார்: ஓ, ஆத்மாக்களாகிய குழந்தைகளே, என்னுடன் யோகம் செய்யுங்கள், உங்கள் பாவங்கள் அழிக்கப்படும். ஆரம்பத்தில் நீங்கள் தூய்மையாகவும் சத்திய யுகத்தைச் சார்ந்தவர்களாகவும் இருந்தீர்கள். பின்னர், உங்களில் கலப்படம் கலக்கப்பட்டுவிட்டது. ஆரம்பத்தில் 24 கரட் தங்கமாக இருந்த தேவர்கள், இப்போது கலியுகத்தை அடைந்து விட்டார்கள். நீங்கள் ஒவ்வொரு கலப்பதிலும் இந்த யோகத்தைக் கற்க வேண்டும். சிலர் யாவற்றையும் அறிந்திருக்கிறார்கள். மற்றையோர் சிறிதளவே அறிந்திருக்கிறார்கள் என்பதை நீங்கள் புரிந்து கொள்கிறீர்கள். சிலரோ இங்கு என்ன கற்பிக்கிறார்கள் என்று பார்ப்பதற்காக வருகிறார்கள். பிரம்மகுமாரர்களும், பிரம்மகுமாரிகளும் பெருமளவின் இருப்பதாக அவர்கள் நினைக்கிறார்கள்! நிச்சயமாக பிரஜாபிதா பிரம்மா இருக்க வேண்டும். அநேகமானோர் அவருடைய குழந்தைகளாகி

விட்டனர். அங்கு நிச்சயமாக ஏதோ ஒன்று இருக்க வேண்டும். எனவே அங்கு சென்று அவர்களைக் கேட்போம். பிரஜாபிதா பிரம்மாவிடம் இருந்து எதனை நீங்கள் பெறுகிறீர்கள்? இது வினவப்பட வேண்டும்! எவ்வாறாயினும், அவர்களுக்கு இந்தளவு புத்தியேனும் இல்லை! “யார் கல்லுப் புத்தி உடையவர்களாக இருந்தார்களோ, அவர்கள் தெய்வீகப் புத்தி உடையவர்களாகி விட்டனர். யார் தெய்வீகப் புத்தி உடையவர்களாக இருந்தார்களோ, அவர்கள் கல்லுப் புத்தி உடையவர்கள் ஆகிவிட்டனர்.” என்று குறிப்பாக பாரதத்தில் உள்ளவர்களுக்கே கூறப்படுகிறது. சத்திய யுகத்திலும், திரேதா யுகத்திலும் நீங்கள் தெய்வீகப்புத்தி உடையவர்களாகவும், சத்திய யுகத்தவர்களாகவும் இருந்தீர்கள். பின்னர் திரேதா யுகத்தில் இரண்டு கலைகள் குறைந்தன. அவர்கள் சித்தி அடையாததினாலேயே சந்திர வம்சத்தின் பெயர் இருக்கிறது. இதுவும் ஒரு பாடசாலையே. 33% சதவீதத்திலும் குறைவான புள்ளிகள் பெறுபவர்கள் சித்தியடைவதில்லை. இராமரும், சீதையும் அவர்களுடைய வம்சமும் முழுமையடையவில்லை. இதனாலேயே அவர்களால் சூரிய வம்சத்தினராக முடிவடையவில்லை. மிகவும் உயர்ந்த பரீட்சை என்பதால் சிலர் சித்தியடைவதில்லை. முன்னர், அரசாங்கத்தினால் இந்திய சிவில் சேவைப் பரீட்சை (ஐ.சீ.எஸ்) நடத்தப்பட்டது. எல்லோராலும் அதற்காகக் கற்க இயலாது. பலரில் ஒரு கைப்பிடியாளவினரே தோன்றுவார்கள். ஒருவர் சூரிய வம்சத்து சக்கரவர்த்தி அல்லது சக்கரவர்த்தினியாக விரும்பினால், அதற்குப் பெருமளவு முயற்சி தேவை. மம்மாவும், பாபாவும் ஸ்ரீமத்திகேற்பவே கல்வி கற்கிறார்கள். அவர்கள் கற்று முதல் இலக்கத்தைப் பெற்றார்கள். பின்னர் தந்தையையும், தாயையும் பின்பற்றுபவர்கள் அவர்களுடைய சிம்மாசனத்தில் அமர்வார்கள். முதலாவது எட்வோர்ட், இரண்டாவது எட்வோர்ட் என்பது போல், சூரிய வம்சத்தில் 8 வம்சத்தினர் இருப்பார்கள். உங்களுக்குக் கிறிஸ்தவர்களுடன் பெருமளவு தொடர்பு இருக்கிறது. பாரத இராச்சியத்தை கிறிஸ்தவ குலத்தினர், முழுமையாகவே அழித்துவிட்டனர். அவர்கள் பாரதத்திலிருந்து எல்லையற்ற செல்வத்தை எடுத்துச் சென்றார்கள். எனவே சத்திய யுகத்தில் எந்தளவு எல்லையற்ற செல்வம் இருக்கும் என்று நினைத்துப் பாருங்கள். அதனுடன் ஒப்பிடும் போது, இங்கிருக்கும் செல்வம் எம்மாத்திரம்! அங்குள்ள சுரங்கங்கள் யாவும் நிறைந்திருக்கும். இப்போதுள்ள சுரங்கங்கள் அனைத்தும் வெறுமையாகி உள்ளன. சக்கரம் மீண்டும் சுழலும் ஆதலால், சுரங்கங்கள் எல்லாம் மீண்டும் நிரம்பும். இனிமையிலும் இனிமையான குழந்தைகளே, இப்பொழுது நீங்கள் இராவணனை வென்று, உங்கள் இராச்சியத்தைப் பெறுகிறீர்கள். அரைக் கல்பத்தின் பின்னர், இராவணன் வருவதால், நீங்கள் உங்கள் இராச்சியத்தை இழப்பீர்கள். பாரத மக்களாகிய நீங்கள் இப்பொழுது சிப்பிகளைப் போல் ஆகிவிட்டீர்கள். நான் உங்களை வைரங்களைப் போல் ஆக்கினேன். இராவணன் உங்களைச் சிப்பிகளைப் போலாக்கிவிட்டான். இராவணன் எப்போது வந்தான் என்றோ, அவர்கள் அவனுடைய கொடும்பாவியை ஏன் எரிக்கிறார்கள் என்றோ மக்கள் புரிந்து கொள்வதில்லை. ஆரம்ப காலத்தில் இருந்தே இராவணன் இருந்ததாக அவர்கள் கூறுகிறார்கள். தந்தை விளங்கப்படுத்துகிறார்: அரைக் கல்பத்திற்குப் பின்னரே இராவணனுடைய இராச்சியம் ஆரம்பமாகியது. அவர்கள் விகாரமுடையவர்களாகியதால், தங்களைத் தேவர்கள் என அவர்களால் கூற முடியவில்லை. உண்மையில் நீங்கள் தேவ தர்மத்தைச் சார்ந்தவர்கள். நீங்கள் அனுபவித்த அளவு சந்தோஷத்தை வேறு எவராலுமே அனுபவம் செய்ய இயலாது. ஏழைகள் ஆகுபவரும் நீங்களே. மற்றைய சமயங்களின் விரிவாக்கம் பின்னரே இடம்பெறுகிறது. கிறிஸ்து வந்தபோது ஆரம்பத்தில் வெகு சிலரே இருந்தனர். அவர்களில் பலர் இருக்கும் போதே, அவர்களால் ஒரு இராச்சியத்தை ஆள முடியும். நீங்கள், முதலில் உங்கள் இராச்சியத்தைப் பெற்றீர்கள். இவ்விடயங்கள் அனைத்தும் ஞான விடயங்களே. தந்தை கூறுகிறார்: ஓ, ஆத்மாக்களே, உங்கள் தந்தையாகிய என்னை நினைவு செய்யுங்கள். அரைக் கல்பத்திற்கு நீங்கள் சரீர உணர்வில் இருந்தீர்கள். இப்பொழுது ஆத்ம உணர்வுடையவர் ஆடுங்கள்! அரைக் கல்பமாக உங்கள் மீது துரு படிந்ததால், நீங்கள் தொடர்ந்தும் இதை மறந்துவிடுகிறீர்கள். இந்நேரத்தில், உச்சிக்குடுமிகளான பிராணமணர்களாகிய நீங்களே அதி மேலானவர்கள். சந்நியாசிகள், பிரம்ம தத்துவத்துடன் யோகம் செய்கிறார்கள், ஆனால் அவர்களின் பாவம் அதன் மூலம் அழிக்கப்படுவதில்லை. அனைவரும் நிச்சயமாக சதோ, ரஜோ, தமோ நிலைகளினூடாகச் செல்ல வேண்டும். எவருமே வீடு திரும்ப முடியாது. அனைவரும் தமோபிரதான் நிலையை அடையும் போது, தந்தை வந்து அனைவரையும் சதோபிரதான் ஆக்குகிறார். அதாவது அனைவரினதும் ஒளியானது ஏற்றப்படுகிறது. ஒவ்வொரு ஆத்மாவும், தனது சொந்தப் பாகத்தைப் (part) பெற்றிருக்கிறார். கதாநாயக நடிகர்களும் (hero), கதாநாயகி (heroine) நடிகர்களும் நீங்களே. பாரத மக்களாகிய நீங்களே அனைவரிலும் அதி மேலானவர்கள். ஏனெனில் நீங்களே இராச்சியத்தைப் பெற்றுப் பின்னர் அதனை இழந்தவர்கள். வேறு எவருமே இவ்வாறான ஓர் இராச்சியத்தைப் பெறுவதில்லை. அவர்கள் பௌதீக சக்தியினாலேயே ஓர் இராச்சியத்தைப் பெறுகிறார்கள். யார் உலகின் அதிபதிகளாக இருந்தார்களோ, அவர்கள் மீண்டும் அவ்வாறு ஆகுவார்கள் என்று பாபா விளங்கப்படுத்துகிறார். வேறு எவருமல்லாது, தந்தை மாத்திரமே உண்மையான இராஜ யோகத்தை உங்களுக்குக் கற்பிக்கிறார். யோகம் கற்பிக்க அந்த மக்கள் பிழையான யோகத்தையே கற்பிக்கிறார்கள். எவராலும் வீடு திரும்ப முடியாது. இப்பொழுது, இது இறுதிக் காலமாகும். அனைவருமே துன்பத்திலிருந்து விடுவிக்கப்பட வேண்டும். பின்னர் அவர்கள் வரிசைக் கிரமமாக இறங்கி வருவார்கள். முதலில் சந்தோஷம் அனுபவம் செய்யப்படும். பின்னர் துன்பம் அனுபவம் செய்யப்படும். இவ்விடயங்கள் அனைத்தையும் புரிந்து கொள்ளப்பட வேண்டியவை. கூறப்படுகிறது: உங்கள் கரங்கள் வேலையைச் செய்யும் வேளையில் உங்கள் இதயம் தந்தையை நினைவு செய்யட்டும். தொடர்ந்து உங்கள் வேலையைச் செய்யுங்கள். தந்தையுடன் உங்கள் புத்தியின் யோகத்தை இணைத்துக் கொள்ளுங்கள். ஆத்மாக்களாகிய நீங்கள் அன்பிற்குரியவரது காதலிகளே. அந்த அன்பிற்குரியவர் இப்பொழுது வந்துள்ளார். அவர், மணவாட்டிகளாகிய உங்கள்

அனைவரையும் அழகானவர்களாக்கித் திரும்பவும் வீட்டிற்கு அழைத்துச் செல்கிறார். அவரே எல்லையற்ற மணவாட்டிகளின், எல்லையற்ற மணவாளன் ஆவார். அவர் கூறுகிறார்: நான் அனைவரையும் வீட்டிற்கு திரும்பவும் அழைத்துச் செல்வேன். பின்னர், நீங்கள் செய்யும் முயற்சிக்கேற்ப, வரிசைக்கிரமமாக, உங்கள் அந்தஸ்தைப் பெறுவீர்கள். நீங்கள் வீடுகளில் உங்கள் குடும்பத்துடன் வாழ்ந்து கொண்டு, உங்கள் குழந்தைகளைப் பராமரிக்கலாம். ஓ, ஆத்மாக்களே. உங்கள் இதயம் தந்தையை நோக்கியே செல்ல வேண்டும். இந்நினைவைத் தொடர்ந்து பயிற்சி செய்யுங்கள். தந்தையை நினைவு செய்வதால் இப்பொழுது நீங்கள் சுவர்க்க வாசிகள் ஆகுகிறீர்கள் என்பதைக் குழந்தைகளாகிய நீங்கள் புரிந்து கொள்கிறீர்கள். மாணவர்களாகிய உங்களுக்குப் பெருமளவு சந்தோஷம் இருக்க வேண்டும். இது மிகவும் இலகுவானது! நாடகத்திற்கேற்ப நீங்கள் அனைவருக்கும் பாதையைக் காட்டுங்கள். எவருடனும் விவாதிக்க வேண்டிய அவசியமில்லை. இந்த ஞானம் அனைத்துமே, இப்பொழுது உங்கள் புத்தியில் உள்ளது. மனிதர்கள் நோயிலிருந்து குணமடையும் போது, மக்கள் அவர்களை வாழ்த்துகிறார்கள். இங்கோ, முழு உலகமும் நோய் வாய்ப்பட்டிருக்கிறது. இன்னும் சிறிது காலத்தில், நோய்வாய்ப்படுவதிலிருந்து விடுபட்டு பின்னர் அங்கே வெற்றி முடிக்கக் கேட்கும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

### தாரணைக்கான சாராம்சம்:

1. உண்மையான காதலிகள் ஆகுங்கள். உங்கள் கைகளினால் தொடர்ந்து வேலை செய்வதுடன், அன்பிற்கினியவரைப் புத்தியில் நினைவு செய்வதைப் பயிற்சி செய்யட்டும். தந்தையை நினைவு செய்வதனால், நீங்கள் சுவர்க்க வாசிகள் ஆகுகிறீர்கள் என்னும் சந்தோஷத்தைப் பேணுங்கள்.
2. சூரிய வம்ச சிம்மாசனத்தில் அமர்வதற்கு, தாயையும் தந்தையையும் முழுமையாகப் பின்பற்றுங்கள். தந்தையைப் போல் ஞானம் நிறைந்தவராகி அனைவருக்கும் பாதையைக் காட்டுங்கள்.

### ஆசீர்வாதம்:

ஸ்ரீமத்தின் அடிப்படையில் சகல பேறுகளும் நிறைந்திருப்பதுடன் சந்தோஷத்தையும் சக்தியையும் வெற்றியையும் அனுபவம் செய்வீர்களாக. தங்களை நம்பிக்கைப் பொறுப்பாளர்களாகக் கருதித் தங்கள் சொந்தக் கட்டளைகளையோ அல்லது பிறரின் கட்டளைகளையோ ஸ்ரீமத்துடன் கலக்காது ஸ்ரீமத்திற்கேற்ப முன்னேறும் குழந்தைகள் சதா சந்தோஷத்தையும் சக்தியையும் வெற்றியையும் அனுபவம் செய்வார்கள். சிறிதளவு முயற்சியைச் செய்து பெருமளவு பேறுகளை அனுபவம் செய்யும்போது, நீங்கள் ஸ்ரீமத்தை மிகச் சரியாகப் பின்பற்றுபவர் என அழைக்கப்படுவீர்கள். எவ்வாறாயினும் மாயை தங்கள் சொந்தக் கட்டளைகளையும் பிறரின் கட்டளைகளையும் இறை வழிகாட்டல்களுடன் இராஜரீக முறையில் கலந்துவிடுகிறாள். ஆகவே உங்களால் சகல பேறுகளையும் அனுபவம் செய்ய இயலாதுள்ளது. இதற்கு பகுத்தறியும் சக்தியையும், தீர்மானிக்கும் சக்தியையும் கிரகியுங்கள். அப்பொழுது நீங்கள் ஏமாற்றப்படமாட்டீர்கள்.

### சுலோகம்:

தபஸ்யாவின் சக்தியைக் கொண்ட அதிபதியாக இருக்கும் குழந்தை, பாக்கியத்தை அருள்பவராகிய தந்தையைத் தனக்குரியவர் ஆக்கிக் கொள்கிறார்

\*\*\* ஓம் சாந்தி \*\*\*